

Алесь АНЦІПЕНКА

ЭТНАС, НАЦЫЯ, НАЦЫЯНАЛЬНАЯ САМАСВЯДОМАСЦЬ

(да вызначэння падставовых паняццяў)



Этнас і нацыя не з'яўляюцца тоесамі паняццямі. Розніца паміж імі палягае ў спосабах іх самаарганізацыі, інтэнсіўнасці абменных працэсаў, змесце і формах узамасаснавання з навакольным асяродкам, у якім адбываецца працяканне працэсаў жыццядзейнасці этнічных ці нацыянальных утварэнняў.

Калі на першачатковых этапах свайго ўзнікнення і развіцця этнас — з'ява перш за ўсё прыродна-сацыяльная ці, дакладней, прыродна-культурная, то нацыя — гэта ўжо такое ўтварэнне, у якім сацыяльны сувязі і сацыяльнаўтваральныя працэсы набываюць самагоднае значэнне. Этнас — у пэўнай меры працяг таго спосабу самаарганізацыі, які ўнікае на папулярным узроўні ў біялагічных сістэмах. Больш таго, гэты працяг нават усведамляецца ў выглядзе існавання татэмнай формы свядомасці. Дамінантай, вакол якой адбываецца першасная самаарганізацыя этнасу, якраз і з'яўляецца прыроднае асяроддзе, у якім ён мусіць наладжваць сваю жыццядзейнасць. Менавіта гэтым асяроддзем будучы вызначацца на працягу даволі значнага перыяду часу спосабы яго жыццядзейнасці, г.зн. спосабы здабывання ежы, самазахавання і г.д. Разнастайнасць прыродных асяродкаў, у якіх адбываліся працэсы першаснай самаарганізацыі людзей, з'яўляецца адпаведна адной з прычынаў узнікнення неподобных этнасаў, і, як іхні працяг, розных нацыянальных утварэнняў.

Істотным фактарам фармавання этнасаў з'яўляецца наяўнасць пэўных прыродных межаў, у якіх адбываюцца працэсы этнагенезу. Гэтыя межы могуць супадаць з межамі розных біягеацэнозаў, экалагічных сістэм, кліматычных зонаў ці проста ўтварацца буйнымі рэкамі, непраходнымі балотамі ці гарамі. Наяўнасць адносна замкнёнай экалагічнай прасторы ёсць адной з неабходных этнагенезічных працэсаў. Чым у больш замкнёнай прасторы знаходзіцца этнас, тым больш інтэнсіўна адбываюцца ў ёй працэсы этнагенезу, тым больш адметнай з'яўляецца выпрацаваная ім культура. Пры сутыкненні з іншымі этнасамі выпрацаваныя адметнасці дазваляюць лёгка самаідэнтыфікавацца прадстаўнікам менавіта гэтых этнасаў. І адпаведна наадварот, там, дзе этнічная прастора аказвалася разамкнё-

вышэйшай ступені экалагічна мэтазгоднымі, і яны істотна пашыраюць магчымасці самавыжывання этнасаў. Генетычна звязаная з самавыжывання, «прымітыўная» этнічная культура з'яўляецца культурай пераважна функцыянальнай, г.зн., што нават яе рытуальна-культавы бок мае практычнае прызначэнне. Рытуальна-культавая падсістэма этнічнай культуры перадусім выконвае функцыю арганізуючага ці самаарганізуючага пачатку ў жыццядзейнасці этнасу. Яна з'яўляецца першаснай формай групавой, калектыўнай свядомасці. Гэта і своеасаблівы пускавы механізм узгодненай калектыўнай дзейнасці, скіраванай на забеспячэнне супольнай дзейнасці, неабходнасць якой вынікае з немагчымасці індывідуальнага выжывання.

Развіццё рытуальна-культавай падсістэмы — адзін з істотных фактараў аб'яднання першасных этнічных групавых. Калі прымітыўныя формы рытуальна-культавай падсістэмы выступалі ў якасці аб'ядноўваючага фактара вакол нейкай супольнай, сумеснай дзейнасці, то развітая сістэма паганства, якая, уласна кажучы, ёсць апошняй этнічнай формай свядомасці і часткова самасвядомасці, ёсць аб'ядноўваючым фактарам па прыкмеце не супольнай, а падобнай, аднатыпнай дзейнасці. Яна перад усім адлюстроўвае агульнасць спосабаў жыццядзейнасці ў межах экалагічна адметнай прасторы ці тэрыторыі. Гэта падабенства ў спосабах жыццядзейнасці ці нават іхня агульнасць з'яўляецца неабходнай умовай давярэння этнагенезіснага працэсу. Агульнасць і аднатыпнасць спосабаў жыццядзейнасці вызначаюцца скрайнімі межамі этнагенезіснага працэсу.

Разам з тым неабходна адзначыць, што культура-рытуальная падсістэма этнасу — гэта і своеасаблівы механізм, для функцыянавання якога характэрна наяўнасць двух рэжымаў — пасіўнага і актыўнага. У рэжыме свайго пасіўнага функцыянавання гэтая падсістэма дэманструе адсутнасць істотных супярэчнасцяў паміж рознымі сегментамі нараджаючага этнасу.

Пры наяўнасці знешняй пагрозы жыццядзейнасці этнасу і яго тэрыторыі яна спрацоўвае ў сваім актыўным рэжыме, паказваючы на існаванне ўжо дасягнутай этнасам пэўнай ступені яго гомогеннасці. Наогул жа існаванне знешняй пагрозы

жыццядзейнасці этнасу з'яўляецца фактарам унутрыэтнічнай кансалідацыі, пры ўмове, зразумела, што гэтая знешняя пагроза не прыводзіць да разбурэння этнасу, яго фізічнага вынішчэння ці асіміляцыі ў выніку яго гвалтоўнага падпарадкавання больш моцнаму этнасу.

Істотным этнасахарактарызуемым фактарам з'яўляецца таксама «прывязка» этнасу да пэўнай сістэмы часовай арганізацыі яго жыццядзейнасці. У дадзеным выпадку мы маем на ўвазе яго ўпісанасць у пэўную сістэму розных біялагічных рытмаў і падпарадкаванасць ім. Гэтая ўпісанасць і залежнасць адлюстроўваюцца, як правіла, у календары розных гадавых і сезонных святаў, у паслядоўнасці розных відаў працы, наогул у пэўнай рытмізацыі жыцця. Аднак найбольш істотным момантам тут з'яўляецца не тое, што пэўны хранатып* заўсёды адбываецца ў культура-рытуальнай падсістэме этнасу, а тое, што ён фіксуецца на псіха-фізіялагічным узроўні, г.зн., што большасць ці ў ідэале ўсе прадстаўнікі дадзенага этнасу характарызуецца прыкладна аднолькавым тыпам нормы псіха-фізіялагічнай рэакцыі на тое асяроддзе, у якім яны жывуць. На больш высокіх узроўнях можна гаварыць пра аднатыпнасць нормы эмацыйнай рэакцыі ў большасці ці ва ўсіх прадстаўнікоў дадзенага этнасу, пра пэўны нацыянальны тэмперамент. Унікальнасць выпрацаванага хранатыпу робіць кожны этнас унікальным утварэннем.

У той меры, у якой хранатып існуе як пэўны тып нормы эмацыйнай рэакцыі, ён з'яўляецца базіснай ці падставовай семантычнай структурай этнасу. На гэтай структуры пазней узнікае Нацыянальны тэкст. Невыпадкава, што першыя Нацыянальныя тэксты — гэта тэксты паэтычныя, невыпадкава, бо «бацькамі» нацыі звычайна з'яўляюцца паэты. Гэта тлумачыцца, першае, тым, што паэтычная форма і рытмізаваны паэтычны тэкст з'яўляюцца найбольш адэкватнымі сродкамі распазнання і фіксавання хранатыпу дадзенага этнасу, а па-другое, тым, што паэты і ёсць тымі найбольш чуйнымі людзьмі, здольнымі ў слове і праз слова спасцігнуць, змадэляваць і зафіксаваць у тэксце хранатып этнасу ва ўсёй яго адметнасці і унікальнасці.


(Працяг на стар. 6)



най, этнагенезічныя працэсы характарызаваўся няўстойлівасцю і недастатковай акрэсленасцю. Знешнія ўплывы перашкаджалі фармаванню этнацэнтральных працэсаў, у пэўнай меры размывалі іх, заміналі ўтварэнню ўстойлівых сувязяў.

Этнасы, якія аказваліся ў такіх (неспрыяльных) умовах, ці наогул падпадалі пад працэсы іншаэтнічнай асіміляцыі, ці іхняе развіццё аказвалася запозненым. Дарэчы адзначыць, што менавіта ў такіх неспрыяльных умовах працякалі працэсы этнагенезу беларусаў.

Адзначаныя вышэй знешнія фактары не з'яўляюцца адзіна вызначальнымі. Знаходзячыся ў пэўных экалагічных варунках, этнас як самаактыўная сістэма імкнецца да таго, каб «ўпісацца» ў прыроднае асяроддзе і тым самым забяспечыць сваё выжыванне. Культура як механізм адаптацыі якраз і ёсць вынікам гэтага памкнення. Пытанне адносна таго, якім чынам на месцы папулярна-біялагічных формаў адаптацыі ўнікаюць этнакультурныя і з чым звязаны гэты пераход, з'яўляецца даволі складаным. І мы не будзем яго тут абмяркоўваць. Адначасна толькі тое, што этнакультурныя формы адаптацыі з'яўляюцца формамі ў-






Валянцін АКУДОВІЧ

ГОРАД,
ЯКОГА
НЯМА

ЭСЭ

анр



Не было, каб чуў ад некага: люблю Мінск. Не чуў нават ад таго, хто тут нарадзіўся і асталеў, хаця «...люди игде зродились и ускорблены суть по Бозе, к тому месту великую ласку имеют».

Не бачна «вялікай ласкі», але, бывае, таворань: падабаецца гэтае места, і далей тлумачаць словамі, якія аднолькава пасуюць да горада, тэмпераменту, гатунку цыгарэт...

Калі не блытаць трансэндэнтнае «люблю» са звычайным «падабаецца», то мусім пагадзіцца, што Мінск сапраўды амаль не палягае любові. Места, рэч, жанчыну любяць, калі ім агортваецца, прадстаўляецца нешта большае за месца, рэччу, жанчынай азначанае...

У Мінска няма гэтага большага, ён — толькі покрыва каардынаты, эклектычная крыжаванка, топас са сляжаным эйдасам, калі эйдас разумець як «цела душы». З апошняга вынікае, што Мінск будзе зручна прычытаць як рэальнасць постмадэрнізму. Але мы гэтую магчымасць пакінем іншым, запініўшы сябе хіба вась на чым.

Парыж ці Вільня, Лондан або Санкт-Пецярбург маюць пачатак (сярэдзіну, цэнтр), якім пазначаны прасторавы і пазытны міт горада (Эйфелева вежа, гара Гедыміна, Біг-Бен, Ісакіевскі сабор). Мінск пазбаўлены ўцэнтраванага ў структуру прасторы сымбалічнага міта, пазытнай дамінанты, сярэдзіны самога сябе...

Мінск — горад не толькі без душы, але і без сэрца. На пытанне, дзе тухлае сэрца Мінска, магчымы толькі адзін адказ:

— Ува мне.

Мінск — гэта «Я». Так мусіць сказаць кожны тутэйшы месціч, нават калі яго абражае ўсялякая праява эгацэнтрызму. Без гэтага «Я» Мінск — пустэля, выпаленае ляда, выган на ўскрайку зніклага селішча...

Сэнс Мінска запачаткаваны на маім жаданні быць тут, ягонае значэнне акрэслена магчымасцю атুলіць мяне ад скразнякоў бязмежжа. Я цягаю яго на сабе, як чарапаху панцыр, а калі памру, Мінск закапаюць побач, бо без мяне невядома дзеся чаго яму быць аставацца.

Наперадзе зазначалася, што Мінск амаль немагчыма любіць, але можна вельмі моцна ўпадабаць Мінск за яго далікатную адсутнасць у тваіх інтымных стасунках з быццём.

Горад, якога няма, вызваляе ад татальнасці сваёй улады. Ён не вабіць мітамі, не прычыць традыцыямі, не спакушае вабнотамі, не прымушае ідэалагемі, не забараняе забабонамі, не абязжарвае філасафемамі, не абавязвае мэтамі... Ён пакідае цябе сам-насам, і табе нічога не застаецца, як любіць тут самога сябе. У Мінску немагчыма не любіць сябе, бо няма тут нідзё іншага, акрамя тваёй адзіноты, якая далікатна адстаўляе табе каўнер на шпачыры і пяшчотна лашчыць пад покрывам ночы.

Той, хто не трывае адзіноты, кідаецца адсюль у Маскву, Парыж, Вільню — туды, дзе з чалавекам заўсёды побач горад, як выбаўленне панылае волі, як падстава для бясконца дзялога, як другі, які ведае адказ на кожнае тваё запытанне, калі ты здолееш яго выразна сфармуляваць.

У Мінску няма каго пытацца, бо Мінск — горад для аднаго; тут кожны побач — прыкрая недарэчнасць. Пэўна, з гэтае прычыны замест дзялога тут ужываюць мана-лог, сэнс якога вярэдзіцца вакол апошняга: навошта я сам сабе патрэбен? І ці патрэбен увогуле?

Горад, якога няма і чалавек, якога можна не быць, суіснуюць на паверхні Мінска падобна задзіночанню магчымасцяў, што маюць шанец рэалізавацца адно ў кантынууме ідэальнага, які мы досыць умоўна пазначым як «Мінск без мяне»...

Рэч у тым, што акрамя Мінска, які знаходзіць сябе ў маім намеры валэндацца па жарстве ягонай паверхні, ёсць Мінск без мяне, Мінск, які ідэя Мінска, якая тысячу гадоў валачукам блукала па селішчах, спрабуючы настала атабарыцца ў самых розных часова-прасторавых акалічэннях.

Мабыць, апошняе вымагае невялікага тлумачэння. Ідэя Мінска — гэта спрадвечная мара топаса нашага краю аб выяўленым значэнні самога сябе, калі ў быццёвых праявах сфармулюецца і ўвабодзіцца ідэальнае адлюстраванне таго сакральнага сэнсу, з якога ўзнікла накіраванне гэтай прасторы. Але сама па сабе прастора можа адно ўтрымліваць і гадаваць ідэал, а каб ён бачна паўстаў над быццёвай роўнядзю дыскурсу, патрэбен цэнтр (у абычэвай тэрміналогіі — сталіца), які б паклаўся на пачатак узросту парадзімы значэння.

абмен) узнікае якасная новая сістэма камунікацыі — пісьмовы тэкст. Цікава адзначыць, што пісьмовы тэкст ёсць перадусім хронікай (летапісам), гэта новая іпастась хранатыпу дадзенага этнасу ці нейкай яго часткі. Толькі на гэты раз хранатып аказваецца разамкнёным: ад цыклічнай мадэлі свайго існавання этнас пераходзіць да часова-лінейнай мадэлі гістарычнага спраўджвання і самацацвярджэння.

Істотным момантам з'яўляецца тут тое, што этнас ці нейкая яго значная частка ўступае ў перыяд узаемастасункаў з іншымі этнасамі ці часткамі гэтых іншых этнасаў, — ва ўзаемастасунку часта варожыя, аб чым і сведчаць летапісы.

Сэнс гэтых узаемастасункаў — у гістарычным самацацвярджэнні этнасу і будучай нацыі. Гэта гераічны перыяд у гісторыі ўзнікнення нацыяў, які звычайна асвае рамантыкай долбесці, велічы. У пэўнай меры можна сцвярджаць, што нацыя пачынае ўсведамляць сябе ў гістарычна адметных асобах, з якімі звязаныя найбольш істотныя моманты яе першапачатковай гісторыі.

Працэс умацавання нацыі звычайна працякае ў дзяржаўна-эканамічных формах, які творыцца ёй самой. Змест гэтых працэсаў палягае ва ўсё большай інтэграцыі нацыі, ушчыльненні сувязяў, інтэнсіфікацыі абменных працэсаў, у сацыяльнай стра-тыфікацыі нацыянальнага грамадства і адначасова больш ці менш жорсткай яго іерархізацыі. Але ўсё гэта тычыцца толькі моманту фізічнага нараджэння і існавання нацыянальнага ўтварэння.

Сапраўднае ж, не фізічнае, а духовае нараджэнне нацыі неабходна звязаць з узнікненнем Нацыянальнага тэксту і з

Блуканне ідэі Мінска — гэта намацаванне этнацыянальнай прасторы свайго цэнтра, росшукі сэнсатворнай сярэдзіны самога сябе, таго месца, дзе як адбітак сакральнага віхру несупынна будзе шумець вір гістарычнага быцця.

Наўрад ці хто калі даведаецца, скуль распачаўся шлях гэтай ідэі, але летапісна ён найперш быў занатаваны лёсам Рагнеды. Збудаваны для яе сына горадзень Ізяслаў быў ці не першай бачнай нам спробай вылучыць акраец быццёвага значэння транс-цэндэнтнай задумкі.

Князь Ізяслаў пакінуў месце сваё імя і вярнуўся на айчыну маці, каб у Полацку трымаць далей дынастыю Рагвалодавічаў. Аднак ужо ягоны ўнук, шалёны Усяслаў, будзе шукаць няўважна страчанае дзедом, сягаючы па абшарах свету ад Тмутаракані да Дудутака.

Не розумам, дык чуйным звярным нутром Усяслаў ведаў: ні княскі пасада, ні нават Сафіяка не дапамогуць Полацку стацца тым месцам, дзе можа быць ускрыленай ідэя Мінска; і зноў і зноў кідаўся шукаць патрэбу. «Усяслаў... на кані паімчаўся да горада Кіева і даткнуўся дзідай да кіеўскага залатога пасада. Ад іх скочыў зверам дзікім. Апоўначы з Белгарада ахутаўся сіняй імгой, а на раніцу, узняўшыся, браму стракалам адчыніў Ноўгараду, разбіў Яраслаўлеву славу і скочыў ваўком да Нямігі з Дудутака».

Нечалавечая відуча Усяслава ўрэшце вызначыла каардынаты Нямігі... але, падобна, не ў той дзень, не ў той час прыскакаў ён на гэтыя берагі. Не было яму калі аглядацца, прыслушацца, скокалам шырынуць у астральныя нябёсы, кратам абмацаць трывалішчы катакомбіяны, каб пераканацца — Тут... Трэба было не адклідаючы кроў праліваць. «На Нямізе снапы сцелоць галоўамі, малоціць цапамі сталёвымі, жыццё кладуць на таку, душу веюць ад цела. Нямігі крывавыя берагі не дабром былі засеяны, засеяны былі касцямі сыноў рускіх».

Вялікая кроў заўсёды значыла пра невяпядковасць, абранасць таго месца, дзе яна пралілася. Толькі не прамінем іншага: берагі Нямігі «не дабром былі засеяны, засеяны былі касцямі сыноў рускіх». Ці не гэтая крывавая багна, ці не гэты буралом

выне на тое

касцей на шмат стагоддзяў сталіся патаемнай прычынай забароны, рашучага табу на здзяйсненне ідэі Мінска там, дзе ёй было накіравана здзейсніцца?

Увогуле я скептычна стаўлюся да містыкі і таму не маю намеру разгортваць гэтую, выпадковую ўзнікшую тэзу. Аднак, разам з тым, не маю зусім пазбегнуць думкі аб нейкай ірацыянальнасці таго, што далей будзе адбывацца з Мінскам: на працягу стагоддзяў у ягонай ролі паспрабуюць сябе не толькі Полацк, Наваградак, Вільня, але, у пэўным сэнсе, Крэва, Берасце, Горадня, Смаленск... ды шмат хто яшчэ... і толькі Менск не выкажа аніякага жадання пачуць голас накіравання, што гучаў побач. Менск стаіўся ў марудзе штодзённых турбот, і нават статус губернскага горада Расейскай імперыі не вызваліў яго ад звыклай перасцярогі да магчымасці незнарок вытыркнута з роўні абычайнасці. Ужо ў XX стагоддзі, калі яму відавочна не было куды падзеца ад неабходнасці вызначыць інтэграл беларускага шляху, ён паспрабуе ўхіліцца гэтай мітрэнгі на карысць Вільні, Смаленска, Віцебска, Горадні і нават Магілёва (дзе на ўсялякі выпадак быў збудаваны другі Дом Урада).

Такое ўпартае не-хацэнне магло б сведчыць пра неадпаведнасць месца той місіі, што на яго ўскладаецца, каб не ўвесць папярэдні гістарычны вопыт, які люструе марнасць намаганняў іншых вылучыцца ў гэтай якасці. Здаецца, пытанне паўстала рубам: альбо Мінск, альбо — ніхто.

Няўдалыя спробы каго б там ні было раней спраўдзіць ідэю Мінска, пэўна, можна растлумачыць на грунце розных падстаў: містычнай (накіраванне), гістарычнай (логіка падзей), дыялектычнай (перманентнае адпрэчванне), адной з культуралагічных (смерць пасіянарнасці) і другой (смерць культуры), а да таго ж эканамічнай, палітычнай і г.д. Запрапануем у суплёт да іх версію белетрыстычна-геаграфічную... Полацк, Вільня, Горадня, Смаленск... не маглі настала замацавацца ў якасці «лігітэмнага» прадстаўніка гэтай прасторы таму, што знаходзілі сябе на перыметры этнаграфічнага дыскурсу; яны намагаліся стацца цэнтрам, уладкаваўшы сабе месцішча на мяжы, ускрай абшару бытавання этнасу. З чаго замест гарманізацыі той прасторы, ад імя якой яны выступалі, атрымлівалася яе дэфармацыя, сцягванне цэнтра з належнага яму месца на перыферыю, амаль у замежжа. Таму натуральна, што гэтыя квазі-цэнтры цытам бытавання выяўлялі не экзістэнцыю прыналежнага да іх абшару, а морак нічыйнай мяжы.

Можна падацца нават дзіўным, але гэта, падобна, так: наш край ніколі не меў цэнтра («сталіцы»). Тыя месцы, што ім пазначаліся, сутнасна, ды і з-местам, амаль не палягалі за меру намінацыйнага, аб чым, акрамя іншага, сведчыць надзвычай важкая роля беларускага мястэчка ў кожную гістарычную пару. Феномен беларускага мястэчка пэўна і тлумачыцца тым, што ў нас мястэчку трэба было браць да выканан-

«падобна» (рус.)

ЭТНАС, НАЦЫЯ,
НАЦЫЯНАЛЬНАЯ
САМАСВЯДОМАСЦЬ(да вызначэння
падставовых паняццяў)

(Заканчэнне. Пачатак на стар. 5)

Невыпадкова і тое, што пры асіміляцыі аднаго этнасу другім ці адной нацыі другой, апошнімі паміраюць песня і танец. У сваім самым агульным выглядзе песня і танец — гэта запісаны ў інтанацыях, мелодыях, рытмізаваных рухах і г.д. хранатып дадзенага этнасу.

Пераход ад этнасу да нацыі не з'яўляецца аднамомантным працэсам; паміж этнасам і нацыяй існуюць прамежкавыя, пераходныя формы. У якасці такога прамежкавага этапу можна выдзеліць перыяд узнікнення, фармавання і існавання старажытных княстваў. Старажытныя княствы — гэта напалову дзяржаўныя, напалову этнічныя ўтварэнні, для якіх характэрна наяўнасць больш высокай ступені інтэграцыйных сувязяў і адпаведна больш высокай ступені самаарганізацыі. Княства як этнадзяржаўнае ўтварэнне ёсць пачатковым элементом нацыяўтваральнага працэсу. Дадзеная роля падобнага ўтварэння абумоўлена перш за ўсё тым, што тут упершыню ўзнікае даволі добра акрэсленая сістэма іерархічных сувязяў, больш складаная і больш разгалінаваная. Упершыню вызначаецца інтэгруючая роля гарадоў, значэнне якіх у нацыяўтваральным працэсе ўвесь час будзе ўзрастаць. Дзякуючы пашырэнню інтэграцыйных сувязяў (горад якраз і ёсць тым месцам, дзе адбываецца

творчымі асобамі, якія творца гэты Тэкст.

Пад Нацыянальным тэкстам будзем разумець любую семантычную структуру, у якой адбываецца светапогляд, менталітэт і характар дадзенага народа (нацыі). Такім чынам, Нацыянальны тэкст утвараецца не толькі пазытывамі ці праявімі тэкстамі, але і музычнымі творами, творами жывапісу, архітэктуры і г.д. Нацыянальны тэкст ёсць найвышэйшай праявай творчага нацыянальнага духу, крэатыўных здольнасцяў нацыі. Ён утварае культурную прастору жыццядзейнасці нацыі. У ім жа акумуляюцца творчы гістарычны, культурны і сацыяльны вопыт нацыі; і ў кожнай сваёй новай генерацыі нацыя мае магчымасць самааднаўлення праз прычытанне гэтага Тэксту.

Адной з галоўных першапачатковых функцый Нацыянальнага тэксту з'яўляецца сакралізацыя і асвятленне факту нараджэння і існавання народа-нацыі, факту гістарычнай мэтагэодзіі яго ўзнікнення і існавання. Сама ж сакралізацыя ў першую чаргу адбываецца праз акт творчасці Нацыянальнага тэксту, які і ўвядовчае, што нацыя валодае містычнай здольнасцю творчасці, якая надалей будзе разгортвацца ў здольнасць тварыць Гісторыю.

Гістарычна-творчы аспект з'яўляецца адным з найбольш істотных для існавання нацыі. Дзеся выканання сваёй гістарычнай місіі нацыя тварыць Дзяржаву. Дарэчы адзначыць, што акт стварэння дзяржавы таксама можа ўсведамляцца як сакральны. Асабліва гэта тычыцца тых нацыяў, для гісторыі якіх не характэрны этап працяглага этнічна-культурнага развіцця.

Але найбольш тыповым, зразумела, з'яўляецца шлях этнічна-культурнага развіцця праз этнічную кансалідацыю, уск-

ладненне ўнутры этнічных сувязяў, іх іерархізацыю, праз стварэнне Нацыянальнага тэксту і, нарэшце, — Дзяржавы.

Са стратыфікацыі нацыянальна-культурнага жыцця і іерархізацыі сувязяў звязана ўзнікненне нацыянальнай самасвядомасці. Гэта звязнасць тлумачыцца тым, што ў слаба іерархізаваным грамадстве яшчэ не ўзнікае асобы як такой, а самасвядомасць ёсць перадусім функцыяй асобы. Тое, што ў заходняй навуковай літаратуры называецца «этнічнай ідэнтычнасцю», ёсць, на нашу думку, прадформай нацыянальнай самасвядомасці ці яе недыскрэтнай, сінкратычнай формай. Асноўным утваральным прынцыпам гэтай формы з'яўляецца прынцып кантрастнасці «мы — яны», «свае — чужыя». Для нацыянальнай жа самасвядомасці галоўным фармуючым прынцыпам з'яўляецца прынцып тоеснасці, аўтэнтычнасці асобы ці проста чалавека як прадстаўніка менавіта дадзенага этнасу-народа-нацыі. Праз гэтую аўтэнтычнасць ён пачуваецца суб'ектам і спадкаемцам нацыянальнай гісторыі і культуры. Праз гэтую аўтэнтычнасць ён набывае магчымасць пісаць і нават перапісваць Нацыянальны тэкст, робіцца стварцом нацыянальнай культуры і жыцця. Галоўная праблема нацыянальнай свядомасці — гэта праблема творчасці, г.зн. працягу нацыянальнага жыцця, якая і вырашаецца на ўзроўні нацыянальнай свядомай асобы, ці не вырашаецца, калі гэтыя асобы адсутнічаюць.

* хранатып (аўт.) — пэўная мадэль часу, праз якую выяўляюцца адметнасці розных этнакультурных утварэнняў.

ня многія функцыі, якія ў іншых краінах выконваў цэнтр.

Найбольш паглядна аблуду намінацыйнасці люструе Вільня — горад-падман, горад-пастка, фатальны горад з яшчэ, здаецца, не вычарпанай для беларусаў усёй згубай. **†**

Вільня стагоддзямі дражніла нас надзеяй, што ў яе асобе мы маем Мінск, і мы ва ўсе тыя стагоддзі, забыўшыся на іншыя магчымасці, ляцелі на святло яе ліхтароў — і натыкаліся на нябачную перашкоду... а тыя, хто не адступаўся перашкоды, як Каліноўскі, абпалвалі тут крылы і ападалі мёртвымі на дол.

«О, Вільня, крывіцкая Мекка! Ці варта прарока ты стрэць?» — сумняваўся паэт. Але вядома, што рытарычнае пытанне — гэта форма адказу на зусім не рытарычнае пытанне, у нашым выпадку: дзе Медына, а дзе Мекка?

Вільня не была вартай сваіх прарокаў, і яны, забавленыя туды падманам, неўзабаве пачыналі разумець усю аблуду гэтага абывавага да каго б ні было места, і кідаліся прэчкі... Скарына, Міцкевіч, Купала... (мноства)...

Забывацца, як мага хутчэй забывацца на гэтага «горада чароўных прынадаў», пакінуць Вільню для сантыментаў, экскурсій, эміграцыі, архіва неспраўджаных праектаў, дзе найвялікшы з неспраўджаных — яна сама.

Няма Мінска акрамя Мінска. У 1918 годзе Мінск у якасці цэнтра этнаграфічна-нага дыскурсу мог яшчэ падацца за выпадковасць хаця б таму, што разам з ім у гэтым значэнні спрабавалі здзейсніцца іншыя месцы (Смаленск, тая ж Вільня), але сёння ўжо можна здагадацца: нідзе, акрамя як тут, на берагах цяпер зніклай Нямгі, не магла быць аб'яўленай і спраўджанай БНР, пасля БССР, а зараз Рэспубліка Беларусь: нідзе яшчэ, акрамя як тут, распушаны па вёсках і мястэчках дух (эйдас, геній) нацыі не змог бы сабрацца ды настала атабарыца і тым самым пералыніць нясконца-бязмэтнае валацунніцтва ідэі Мінска паўз перыметр краю...

Нарэшце этнаграфічная прастора намацала і зацвердзіла сярэдзіну самой сябе!.. З чаго адразу паўстала раўнаважнасць аморфнага змесціва, якое даволі хутка пачало набываць форму з прычыны крышталізацыі структуры, распачатай узаемадзейнасцю цэнтра і перыферыі.

Беларусь, як цэльнае культурнае, эканамічнае, палітычнае і трансцэндэнтнае ўтварэнне, немагчыма без фармулёўкі гэтае ўтварэнне Мінска. Але тут адразу ўзнікае пытанне: а ці магчымы Мінск (скажам, як Вільня) без Беларусі? Ці верагодны быў Мінск у накіраваным яму месцы і накіраванні раней, чым з крываў, русінаў, ліцвінаў ды іншых не адбыліся тыя, каго мы цяпер называем беларусамі, не адбылося тое, што мы цяпер пазначаем словам Беларусь?

Калі я пачынаю так думаць, то пакрысе ніцуецца здагадка, што Мінск не мог стацца

Мінскам, пакуль пашкамотаная і шмат дзе прагнілая прастора бытавання папярэднікаў беларусаў не згарнула згодна новай таясамасці, якая ўжо і заклікала гэтае места абазначыць у значэнні яе цэнтра. З апошняга вынікае, што я, можа, дарэмна містыкаваў абывакасці Мінска да сваёй прадвызначальнасці ў папярэднія эпохі, як, магчыма, не зусім узаважана папкіў іншыя месцы ў іхніх вымогах хапацца не за сваю ношчу.

Усяму свая пара. Дамо веры гэтаму адвечнаму мудраслоўю і ў згодзе з ім заўважым, што нягледзячы на кагадзе ўжытае слова «таясамасць», пару нашча гістарычнага існавання магчыма было б слухна падзяліць на дзве эры, і другую, якая пачалася пасля татальнага мбрака XVII — XVIII стст., чытаць не толькі як новую гісторыю адной той самай нагоды, але і як гісторыю новага этнасу, бо, пэўна, беларусы — гэта ўжо нешта іншае ад крываў, русінаў, ліцвінаў... узятых, як кожны паасобку, так і агулам. А Беларусь нешта зусім адрознае ад усяго, што было раней на гэтых абшарах.

Мінск — сталіца Беларусі.

Паспрабуем паставіць у прапанаванай сінтаксічнай фігуры на месца Мінска што заўгодна: Полацак, Горадня, Мар'ілёў, Смаленск, Вільня... **рыс.**

Да прыкладу:

Горадня — сталіца Беларусі.

«Няпраўда», — першае, што прыйдзе

якасці ён застаецца і будзе — да таго часу, пакуль нацыя і дзяржава будуць хоць нешта значыць для чалавека. А як толькі гэтае значэнне страціць сваю актуальнасць, Мінск зноў перакінецца ў Менск, змарнее, сцішыцца, атухне ў марудзе штодзённых турбот... Зрэшты, гэтую сумную перспектыву цяпер нават марна выглядаць — залішне яна адцягнута і паэтычная. Лепей абярнецца да блізкай мінуўшчыны і звернем увагу на міграцыю 50 — 70-х гадоў, калі ў насцеж расчыненыя брамы места пацягнулася беларуская вёска і яе коштам Мінск упершыню (за апошнія колькі там стагоддзяў?) стаўся горадам, дзе пераважна жывуць беларусы. Згаданы факт надзвычай важкі ў нашым апавядзе, бо без гэтага «сена на асфальце» і ў аб'яўленым значэнні сакральная роля Мінска заставалася б толькі дэклацыйнай, і невядома, калі і як з гэтага дэклавання атрымалася б нешта вартае...

Мы перабіраліся ў Мінск з вёсак і мястэчак зусім не дзеля таго, каб тут гартваць сваімі лёсамі трансцэндэнтную ідэю ўскрыленай Беларусі. Мы ехалі сюды, каб мацаваць свае лёсы моцнай вялікага горада, і нам не да галавы было нешта абстрактнае, што хавалася ў «шорах моўкнасці» гэтай прасторы... Мы патроху асвойвалі геаграфію вулак і плошчаў, абывкаліся сярод гжэчных слоў і фактальных завядзёнак, прыстасоўвалі сваю хадку і думкі да стылізаваных пад спех рытмаў, каб неяк



аднойчы заўважыць: Мінск робіцца ўсё больш падобным да нас саміх, да ўсёй астатняй Беларусі і, на сутнасці, няма тут нічога такога, чаго б не было ў Коўзунах, Свіслачы, Віцебску... Бадай што з гэтай заўвагі спакваля ўзнікла запатрабаванае логікай пытанне: калі ў Мінску няма нічога такога, чаго б не было там, дзе мы былі раней, то што гэта такое — Мінск? У пошуках тлумачэння не магла не з'явіцца думка: а можа Мінска як Мінска няма, можа, ёсць толькі пэўная каардыната, пазначаная межама калыцовай дарогі, заасфальтаваная паверхня, і мы на гэтай паверхні, як адзіная рэальнасць горада, якая была пакліканай сюды, каб вымкнуць з кантынума ідэальнага трансцэндэнтнага задуму і абазначыць яе збегам нашых лёсаў на покрыве штодзённасці?

Зрэшты, значна раней, на самым пачатку рэфлексавання, з эмбрыёна «Мы» мусіла паўстаць самотнае «Я» ў якасці апазіцыі ідэальнай універсальнасці і адначасна падставы горада, што некалі будзе...

Мінск — места адзіночкі самотнікаў. Адставіўшы каўняры, яны паволі блукаюць па збытаных туманам вулках і абывкава думаюць, што ў Мінску, пэўна, болей чым дзе *самазгубцаў*, якіх ніхто ніколі не шукае, бо тут кожны іншы побач — усяго толькі прыкрая недарэчнасць, на якую пажадана хутчэй забывацца, каб нішто не замінала вярэдзіцца пакутнай думцы: навошта я *сам сабе* патрэбен?

Няма чаго спадзявацца, каб з гэтага вярэдзіва адзіночкі выбрыняў нейкі ўцямы адказ, але разам з тым можна быць упэўненым, што менавіта адсюль патроху пачнуць вымыкаць здані мітаў, прывіды ідэалагем, сляды слядоў... Цяні ірацыянальнага будуць гуснуць, цяжэць, усё шчыльней класіцца на покрыва каардынацыі, і пустэльні, выпаленае ляда пакрысе ажыве, напоўніцца нечым, што некалі станецца тым *другім*, які запатрабуе любові, змусіць на бясконцы дыялог, і такім чынам з горада, якога няма, абярнецца ў горад, які ёсць.

У тым горадзе, які будзе, пэўна, не будзе прытулку адзіноце, «сена на асфальце», туману, там ніколі не прыйдзе да галавы казаць, што «Мінск — гэта Я», а словы «... людзі ігдзе зродзіліся і ўскорылены сут по Богу, к таму месту великую ласку имеют» будуць анталагічна атаясамленымі ў лексіконе кожнага тутэйшага месціча са словам «Мінск».



Спачатку «ўводнае». У натуральным выглядзе запіс размовы з прафесарам доктарам Савам БАБІЧАМ (Югаславія), які задаў раптам пытанне:

— Ці ведаюць у вас Бэлу ХАМВАША?

— Асабіста я не ведаю, — быў мой адказ, — пра іншых калег, тым болей спецыялістаў-суайчыннікаў, цяжка сказаць... А хто ён такі, гэты... як яго... Хамваш?

— Без перабольшвання, ці не самы значны філосаф і пісьменнік сярэдзіны XX стагоддзя. Дакранушыся да ягонай спадчыны, я зусім па-новому думаю, гляджу на свет, адчуваю, што жыць трэба не так, як дагэтуль. Пазнаёмся, а што яшчэ важней — пазнаём сваіх суайчыннікаў у адказны для вас перыяд адраджэння.

— Паводле імя ён венгр. І жыве ў Венгрыі?

— Так, венгр. Але ўжо не на гэтым свеце.

— Дык я ж венгерскай мовы не ведаю.

— Знайдзі ў Беларусі тых, хто ведае. А на першае знаёмства я табе прынясу некаторыя тэксты і пачытаем разам.

Аказалася, напраўду, прайсці міма такой асобы недаравальна. Хіба што пры поўнай абывакасці да Слова і Думкі. Спадзяюся, што нават прапанаваныя ніжэй два невілічкія тэксты (фрагмент і адзін цэлы) у гэтым пераканаюць.

Іван ЧАРОТА.

Бэла ХАМВАШ
(1897 — 1968)

ЖАЛАСПЕЎ

Усе ведаюць, што чалавек шчаслівы не мае сваёй літаратуры. Не мае жывапісу, філасофіі, красамовства. Не мае і музыкі. Гэта заўжды гора. Гожае гора. Упрыгожванне гора і ёсць наогул мастацтва. Гэта нібы каменя энк. Усе творы мастацтва, ад хароў Эсхіла да сімфанічных паэм Стравінскага, любы гул машыны, бзынне мухі, грукат цягніка, цэлы акіян гукаў — такі энк. Гора таму, што вучні змоўклі.

Чаму дзіця ў пляюшках супакойваецца, калі яму заспяваюць? Чаму трасецца дзікун, калі пачуе незнаёмы зык? Чаму чалавек сядзіць на канцэрце? Чаму прыслухоўваецца да вуркату і плёскату прыліваў, да шаласцення павеваў ветру? Чаму яго неспасрэдна датычыць кожная кропля з акіяна гукаў? Каменне.

Стэнлі піша, што падчас вандроўкі па Конга параўнальна лёгка зносіў беднасць, страх, голод, спёку, хваробы, атрутную жамыру. Але сутыкнуўся і з тым, што яго амаль да вар'яцтва даводзіла. Негрыянскія вёскі адна адной сігналізавалі барабанным боем. Барабаны ўяўлялі сабою выдзяўбленыя калоды з напятай скурай. Гучалі яны і ўдзень, і ўначы глухім, аднастайным цёмным рокатам, паўтараючыся скрозь і безупынна. Як толькі мінеш адну вёску, яны азываліся ў другой. Калі хто калі-небудзь чуў негрыянскі тамтам, ведае, што гэта такое. Гэта каменне.

Адчайны, зрушаны, загублены камень, калі яго зварахнуць і ён абрынецца ў прорву, абрынецца безнадзейна і незваротна. Вучні змоўклі, а камень енчыць. Нічога іншага не існуе, толькі ноч, і нічога няма, толькі абрынанне ў гэтую ноч.

УЗНІКНЕННЕ ДЗЯРЖАВЫ

Даліна звужаецца, і падарожнікам з далёкай зямлі неабходна прайсці па цясніне.

Шмат падарожнікаў, з'яўляюцца

гандляры,

шмат гандляроў, з'яўляюцца

грабежнікі,

шмат грабежнікаў, з'яўляюцца

паліцыянт,

дзеля ўзаконення паліцыянтаў з'яўляюцца

чыноўнікі,

дзеля абароны чыноўнікаў з'яўляюцца

вайскоўцы,


дзе шмат вайскоўцаў, з'яўляюцца

курвы,

дзеля праслаўлення курваў з'яўляюцца

паэты.

Пераклалі Сава Бабіч і Іван Чарота.



ФОРМУЛЫ АСОБЫ

Бясконнасць:

$(a_1 + a_2)_1, (a_1 + a_2)_2, \dots, (a_1 + a_2)_n$, дзе $n \rightarrow \infty$

$(a_1 + a_2)_1$: снег і пясок;

$(a_1 + a_2)_2$: лёд і туман;

$(a_1 + a_2)_3$: сквапнасць і шчодрасць;

$(a_1 + a_2)_4$: прыгажосць і пачварнасць;

$(a_1 + a_2)_5$: манігамнасць і полігамнасць;

$(a_1 + a_2)_6$: беларускі інтэрнацыяналізм і гэбрыскі сцянізм;

$(a_1 + a_2)_7$: балет і бокс;

$(a_1 + a_2)_8$: шахматы й штанга;

$(a_1 + a_2)_9$: Радзін і Мухіна-«вэдзэнгэшніца»;

$(a_1 + a_2)_{10}$: Джэймс Джойс і Джэк Лондан;

$(a_1 + a_2)_{11}$: Джэсі Оуэнс і Бэн Джонсан;

і г.д.

Выводзім формулу:

$$\sum_{n=1}^{\infty} (a_1 + a_2)_n = Y$$

Y — наша бядя, нашае шчасце, нашыя шчасце й бядя разам.

... я < цябе;

... я > цябе;

... я < Вас;

... я > Вас;

... я ў Y ≠ мы ≠ MY;

... я — Y — мы — ЁН;

... ЁН — усяго толькі ён.

... Я ў я — наша адвечная блізкасць.

... я ў Y — наша бясконная далечыня.

Жыццё адно — другога не будзе.

Жыццё адно — другога не будзе.

Спяшай адсмакаваць.

Няўжо я памру — і пасля мяне нічога не застанеца?..

... я і яна;

... я і ЯНА;

... ЯНА і я;

... Я і ЯНА!

... я і Бог;

... БОГ і я.

... я ў Богу;

... Бог ува мне.

Кожнае «я» ўва мне ці ж мае свайго Бога?

Але ж Бог дазваляе жыць ува мне кожнаму «я»?

Алесь АСТАШОНАК

НЯЎЖО Я ПАМРУ?..

РЭПЕТЫЦЫЯ

Вопыт тэатра абсурду

— Гэты піжон, гэты гліст у фраку, гэты высмактаны з пальца блазен ратуе становішча? Адсутнасць думкі па мізансцэнах не расставіш. Ты што, ачмурэў?

— Ён нас заводзіць.

— Мы што, трусы падвопытныя, каб ён нас заводзіў?..

— Удзень з ліхтаром шукаем чалавека...

— Не туліся да сцяны.

— Туліся.

— Ты ведаеш, чым гэта канчаецца?

— У яго спіна не тлустая...

— І было б каму заводзіць!

— Што тут заводзіць — п'есы ж няма.

— Дык я вам пра паддонне. Інакш нічога не ўратуеш.

— Тло.

— А што ты хацеў? Які аўтар, такая і п'еса.

— Вось я ведаю п'есу...

— Чыю? Дзе яна?

— Аднаго маладога чалавека. Пішацца...

— Пінжак?

— Спіна.

— Я бачу плямы...

— Трэба, каб: сусвет — цераз космас.

— Насусвецціся тут: учора нажлукціліся, як свінні гразі.

— А ты не будзь... свіннёю.

— На ферме?

— Будан пабудуй. Я вась сабе пабудуваў.

— Маўчы ты са сваім буданом!..

— Разумееш, гэта як жоўты маянэз.

— Лэйба...

— Сто грамаў перад выхадам — перадумова пераўвасаблення. Але не болей. Сто.

— Я — заўсёды...

— Маналог выкліча цікавасць свай прайзрыстасцю.

— Цяпер ужо штамп — штамп...

— Навошта піць атруту? Сталяр жа не б'е малатком па пальцах. А мы па галаве — б'ём.

— Сто грамаў... мажліва, надта часта... у лепшым выпадку, сто разоў...

— Катэгорыя... Геаметрыя...

— Тут і гумар...

— І тым самым канцом па тым самым пачатку. І тым самым пачаткам па тым самым канцы!

— Сказная драматургія.

— Усё роўна — канфілікту няма. Нуль канфілікту.

— Нуль — велічыня бязмежная...

— Чайнік кіпіць...

— А ў яго спіна і праўда не тлустая...

— Я за штуку і ў дзежку з фекаліямі нырца буду даваць. Даў нырца — штука, даў нырца — штука.

— Файны назоў для п'есы: «Дзежка з інферналіяў»...

— У Бэкэта з Іанэска менш складана.

— Насарогі!.. Суслікі!..

— А гэтыя бабы ўсё яшчэ шпалы цягаюць?..

— Ён нашмат большы рэзанёр, чым мы думалі...

— Будуць усё, будуць... Панастанавілі скрынак з катухамі, а зайсці няма да каго...

— Брат, разумееш, брат, які яго зрабіў, яго ж і заразае — Бэкэт тут падшыванец.

— Які там Бэкэт? Камсамол Касавубу...

— Не магу зразумець, чаму ён пастаянна ходзіць з валаском у вуху?..

— Я ж вам кажу: чайнік кіпіць.

— Мне там мама бутэрброды з сырам загарнула...

— Квадрафоніка прасторы...

— Галава баліць — хоць вешайся.

— А ў мяне ў страўніку — выпаленая пустэля...

— Ты разумееш, яна нават на ягоны дзень нараджэння не прыехала. Разумееш, нават на дзень нараджэння!

— Гэта не абсурд. Вось вам сітуацыя. Стукаюся ў дзверы да чалавека. Стукаюся — і ніяк не магу дастукацца. Закрываць хочацца: «Адчыні!» Не вытрываўшы, крычу...

— У гэтай п'есе ўсе жывуць у акварыуме — вась дзе ключ...

— Не адчыняе. Глухі. І дзвярэй жа няма, як збоку зірнуць. У адным пакоі сядзім.

— Кропля логікі ў абсурдным свеце...

— Табе заваркі яшчэ даліць?

— Дзякуй. Уяўляеш: заходзіць ён да міністра, да гэтага плюгаўца, сам за яго вышэйшы, а сцэлеца — ніжэй за дзвярную ручку...

— Шызафрэніатар.

— Вось табе сюжэт для п'есы. Малады шафёр, у якім-небудзь райцэнтрыку Узнёску, выдумляе пра свае сустрэчы з футбалістамі з Масквы, на вайскавай службе ў Нямеччыне... ГСВГ... Каплічны, Багрыч...

— Войніч...

— Не, гэта мастак.

— Плача з-за любога дзяўчыны, што ўтапілася... А тае й не было ніколі. І Нямеччыны не было. Ён у Кляпцах служыў, пад зямлёю. Расказвае, як у нямецкіх падводнікаў быў, гарачы шакалад піў... Ну навошта выдумляе?

— Жыць сумна...

— Ты ведаеш, чым гэта канчаецца?

— Ты мне пачатак лепш раскажы. З пачатку ўсё пачынаецца...

— А што ты давішся, што ён да гэтага цвеляка ўваходзіць ніжэй гэтай самай... дзвярнай ручкі?.. Ён жа як фантаз: трэба піць, а ён вылівае...

— Чытаю ўчора, зазірнуў выпадкова ў гэтыя ягоныя



«СНІПы»: «У залежнасці ад метад у інфільтрацыі і кшталту грунтоў хуткасць прасочвання мяняецца ў вельмі шырокіх межах. Найбольшыя хуткасці дасягаюцца на шведскіх водазборах...» Як яны жывуць?..

— Не, ён як Карлсан: замест таго, каб жыць, як усе, у доме, жыве на даху. Дзе тут што людскае паставіш?..

— Размова з шуфлядаю.

— З куфрам.

А ты ўяўляеш: ставім залітаваную Біблію?..

— Дэфларацыя грунту...

— Я ж табе яшчэ раз кажу: якія ў нас насарогі?

Суслікі. Шмакадзюкі...

— Ты ўвесь нейкі разламаный.

— Тэатр перапрабляе не чалавека. Тэатр перапрабляе некаторых людзей. І толькі. У яго выбарная скіраванасць.

— А навошта ўсё гэта?

— Каб не проста сунуцца па невядома якой дарозе. Ці то ўперад, ці то назад, ці то некуды ўбок...

— Ці то, ці то, ці то.

— То ці, то ці, то ці.

— Оціт, оціт, оціт.

— Ціцо, ціцо, ціцо...

— Пастаў чайнік, я табе кажу...

— А калі мы не проста жывём?..

— Стары, мы сапсавалі п'есу. Страціўся канфілікт, знікла дынаміка.

— У жыцці ніколі не бывае драматургічных разоў.

— Усё залежыць ад стану...

— А ён, разумееш, б'е яе і б'е.

— Тактакішвілі...

— Ты чаму ў ярмолцы ходзіш? Лосеў...

— А калі ты раптам разбярэшся, і ісціна... ісціна здасца табе страшнай, жудаснай, невыноснай, нясцерпнай? Калі ісціна не выйсе, а тупік?

— Часам, некалькі дзён у годзе, я думаю так. Але, скажам, трыста дзён мне проста няма калі думаць пра гэта — я жыву. Я разумею, што ёсць, напэўна, рэчы ў нас, якія могуць лёгка разбурыць усю нашу філасофію. Але жыву я іншымі рэчамі, і іх ува мне нашмат болей...

— Трэба праверыць пра шчасце — традыцыйнае рашэнне.

— Правінцыялізм не такі страшны ў Прапойску, як у Маскве. Таму ўсе печкі прыбіраем...

— Можна, нам тут і пісары расставіць і да нас адно ў ярмолках уваходзіць?..

— Мы жывём зусім не так, як іграем — няшчыра, брудна. А вась бацюшку вераць.

— А я вась вам скажу, што нават пасрэдны прафесійны актёр на сцэне самым шчырым ладам спавядаецца. Ігра для яго — ачышчэнне.

— А вы ўпэўнены, што бацюшка не п'е, выйшаўшы з царквы, не гуляе, не падманвае?

— Мы не напаўняем нашы словы жыццём...

— А ён, разумееш, не, ты толькі ўяві: б'е яе і б'е.

— Я ж табе кажу: Тактакішвілі...

— А як іх гэтым самым жыццём напоўніць? Калі жыцця няма.

— Наш тэатр пабудаваны на адной актёрскай тэхніцы. Гэта мёртвы дом.

— А я вась і з фекалій дом пабудую.

— Ды маўчы ты са сваім буданом!..

— Ведаеш, прыехаў я толькі што, ну заўчора, ад бацькоў... Такія ў іх прыемныя праблемы... Плот ставяць. А тут? Якая п'еса? Ну скажы мне, якая п'еса?

— Дык хто табе замінае? Стаў і ты плот, а не гарадзі з намі гэты гарод. Хоць наш гарод — гэта такі гарод... Штыкетнік спаміж градамі на браме цвінтара...

АСАЦЫЯЦЫІ

Папярковы капялюш зачыненых дзвярэй майго маленства
Брудна-жоўтае ў пранізліва-сінім
Рамонак у сумёце
Гарбата ў попеле
Лёд у павуцінні
Цвіль саўганіны
Анёлы на пустыцы

Маскарад. Алкаголік-нарколаг, ліхвар-мантэч, паэт-брокер. Сляпы рэжысёр. Рок-гурт: клавесін, домбра, цымбалы, тамтамы, трашчоткі й вусновы гармонік, вакал — тувінскія гарлавыя спевы, фанаграма — зудзенне камароў і сабачае выці. Блазен: эскімос з пэйсамі, у бешмеце й чалме. Дастархан. Вогнішча. Бедуіны. Зулусы. Маланкі. Вада з брандспойтаў — струмянямі-рэкамі. Хакейны матч спаміж неграмі і піратамі. Торэадар на арэне з ашалелым гусём. Заратустра. Муэдзін на стрыптызы. Смеццявозы.

Пясчаны крыж
Адчай слімака
Скура мармуру
Каханне-смерць
Певень на дрэве
Трапяткі дрот ля чыстага балота
Ускраек нянавісці — глыбознасць спагады

P.S. Сумненне: а можа, усё гэта адзін толькі знак-след — іржавы ланцуг сталасці?





МАЯ МУЗА

Вечар
па гострым каменні цягнуў мае ногі,
на апошніх дыханнях я збочыў з дарогі,
пад вярбою старою ўкленчыў,
яна веце мне палажыла на плечы.

І ўжо не прасіў я ні ў чорта, ні ў бога —
прасіў у вярбы: «Дапаўзці да парога
дзедавай хаты... дзе тая сцежка?
дзе той палын на жытнівым узмежку?»
Але дрэва ніколі нічога не скажа.
Ніякая зорка шлях не пакажа.

Лёг на карэнне, пад халоднай расою,
і жанчына прыйшла з бела-русой касою,
шапнула: «Я муза твая, я даярка на ферме.
Хочаш — са мною за вугал завернем,
напаю малаком, накармлю каласамі
і пойдзем у ночку цёплымі верасамі».



Я адпіхнуў яе кволай рукою
і камень штурхнуў услед за музай сваёю:
«Чаму не была ты са мною ўчора,
як ішоў я пад небам чорным
па гэтым каменні, па гэтым балоце,
па калючым іржавым дроце?!»

Яна камень злавіла, у цыцках схавала
і там, за вуглом, рагатала:

«Глядзіце, глядзіце! Паўзе ад дарогі
праўдашукальнік, паэт бязногі.
Некалі я яго звала за поле,
я ўсё яму несла ў сваім прыполе:
хлеба акраец, рамонак і жаўранка з неба —
пад куст калінавы на расцярэбе»...

... Ішоў процьму гадоў па каменні гострым
да музы-дзяўчынкі ў далёкі Востраў...

Спыняліся чорныя «Волгі», глядзелі старыні,
грымела рок-музыка ў кожнай машыне...
У паўметры да роднага плоту ўранні
мне дзедаў сабака залізвае раны.

ДЫМ

Чаму ж з майго коміна восенню
дым
пацягнула на ўсход,
калі вецер падзьмуў на захад?..

Сеў на ганку сасновым, старым
і думаю:
чаму ж з майго коміна дым...
і чаму гэты ганак ні разу,
як быў малады і сасновы,
не рыпеў пад тваімі нагамі?..

Але чаму з майго коміна дым...
І ўспомніў:
у печ былі кінуты летам
лісты,
якія пісаў я табе ў дваццатым стагоддзі
на ўсход.

Мікола КУПРЭЎ

МАЯ МУЗА

У 53-м альховы лісцік
на вейка тваё маладзенькае ўпаў
ля драўлянага мосту...

Сёння вачамі прынік да зямлі
ля Сіняўскае высахлай Начы —
шукаю ў нашай былой траве
тваё вейка.

Між чарвякоў і казюрак
канца стагоддзя
знайшоў іржавую прыколку,
счарнелы значок камсамольскі,
парахню ад алоўка,
якім я тады напісаў:
«Уздыхнулася лёгка»...

Жалезабетонны мост над нічым.
Толькі трава — з дзіраву таго самага.
А ў траве стаіць ветрык.
Тваё дыханне.

У ВЯНОК МІХАСЮ РУДКОЎСКАМУ

Ля Вострава ў далёкім сельсавеце
Калыша сум бярозавае веце.


Над хатай кавалёвай ціха
плывуць высока бусел і бусліха.

Там пад вокнамі Рудкоўскай Лёдзі
журацца жбанкі на чорным плоце.

Там, у тым далёкім сельсавеце,
ляжыць зямля сырая на пазце.

Адзінокі конь ля берага блукае,
даўно не ржэ — нікога не гукае.

За рэчкэй не гарыць касцёр начлежны,
знічка не ляціць у ссечаны алейнік.




Заплюшчу вочы... туманы клубяцца —
недзе там сляды Яго дымяцца...

... і нехта за мною ідзе
па каменні, пяску і вадзе.
Ці ў радасці я, ці ў бядзе —
неадступна за мною брыдзе,
дыхае ў спіну і ўноч, і ўдзень.

Азірнуся паціху — нікога нідзе,
толькі нейчы хіснецца цень —
за дрэва схавалася, за пляцень
і чорнай рукою на мяне расце.

І біў я па чорнай руцэ —
а рукі той няма нідзе.
Зноў па каменні, пяску і вадзе
бягу і іду — ён бяжыць і ідзе.

Раптам на нейкай вярсеце,
дзе нішто не расце, не цвіце,



стаў, азірнуўся — нікога нідзе.
Зноў уперад ступіць хацеў —
ззаду нехта бразнуў кляшчамі касцей...

Прагнуўся. Ажно ўспацеў...
За вокнамі ранне расце.
Каровы мычаць. Узыходзіць дзень.
Певень чырвоны ляціць за пляцень.
Па ваду маладая жанчына ідзе —
Прыгожа калыша свой цень...

АПОШНЯЯ ВЯРТАННЕ

Прысела хатка адпачыць
ля старой Варшаўскае дарогі.
На саламяна-травяным плячы
сумуе месячых двухрогі.

На скошаных дзвярах замok
з эпохі Жэчы Паспалітай.
Разбіты перунамі чыгуноч
чарнее ля трухлявага карыта.

З зямлі пад месяцам блішчыць
ад медаля бляшаная калодка.
Пад сцяной — на сонцы і дажджы
стамлёная
каса-літоўка.

Пад сухою вішняй стол,
пад ім — зламаны падкова,
вокладкі — Купала і Талстой,
павуціна ў шклянцы Малайкова.


Я з гэтай шклянкі піў!
Тут чытаў Купалу і Талстога,
Гэтаю касой касіў
ля бярозавага лесу маладога!..


Дошкамі забітае акно.
Пастукаў ціха... Не азвецца гаспадыня.
Дачка яе імклівым птушанём
не вылеце на ганак, не абдыме...

Ля ўпалых веснічак стаю,
не слухаю, не бачу ўжо нічога.
Пакінуў месяц мілую страху.
Іду паціху на дарогу.

ЖАНЧЫНА

Вачамі пазвала пад дрэва густое,
абняла, цалавала,
пайшла з-пад дрэва на свой падворак,
паклікала пёўня, а куры за ім,
сыпанула ім проса з падолу,
які трымала высока ў руцэ,
агаліўшы белыя ногі,
знайшла ў крапіве пад сцяною
маленькую ластаўку,
пасадыла назад у гняздо,
зноў пад дрэва прыйшла,
цалавала;
сменючыся, парвала на шыі каралі,
кінула ўверх —
расцвілі ў небе зоркі,
адштурхнула, шапнула: «Ідзі».





ПРАДМОВА

Філасофія ўзнікае тады, калі чалавек пачынае ўсведамляць факт, што апроч свету «відочных рэчаў» ёсць яшчэ свет рэчаў невідочных. Па-за тым, што бачыць вока, ёсць яшчэ і тое, што бачыць розум. Гэты свет спасцігальных праз розум («інтэлігібельных») рэчаў выяўляе сябе як свет чалавечых жаданняў, уяўленняў, вобразаў, ідэалаў — свет ідэяў.

Філасофствуе не той, хто думае пра штосьці «важнае» — пра сэнс жыцця, лёс, дабро, а той, хто ведае пра існаванне «свету ідэяў», адрознівае яго ад «свету рэчаў» і можа пачаць кантактаваць, мець зносіны з ім. Навуку гэтую можна здабыць толькі пабываўшы вучнем у тых, хто ведае туды дарогу — у саміх філосафаў. Гэтая хрэстаматыя і складзеная дзеля таго, каб дапамагчы маладому чалавеку ўвайсці ў гэты «пазластостраны свет», свет «выяўленых існасцяў».

Ахарактарызуйма каратка некаторыя сучасныя ўяўленні пра філасофію, што павінны раскрыць сённяшняю сітуацыю і, магчыма, падштурхнуць да пэўнага жыццёвага самавызначэння.

Філасофія ўзнікае як спроба рацыянальнага, г.зн. заснаванага на ўласным роздуме, растлумачэння жыцця чалавека і свету. Вытокам яе была крытыка агульнапрынятых меркаванняў, якія лічацца слушнымі; але яны грунтуюцца на думцы, а не на роздуме. Філасофія ўзнікае як радыкальная крытыка ўяўленняў, заснаваных на аўтарытэце «традыцыі», а таксама рэлігійных догмаў і ўяўленняў.

Філасофія як штосьці адрознае ад тэалогіі (Theos — Бог, logos — слова, навука) мае пачаткі ў Грэцыі ў VI стагоддзі да н.э. Яе сутнасць упершыню была выказана Сакратам, а пасля рацыянальна аформлена Платонам і Арыстотэлем. Калі Платон лічыў за мэту філасофскіх шуканняў пошук невідочнага боку рэчаў — «існасцяў», дык Арыстотэль, які і належыць вучню, не пагаджаўся з настаўнікам і з дапамогай філасофскіх сродкаў шукаў таксама «першапрычыны» быцця. Другі перыяд развіцця філасофіі, ад XI да XIV стагоддзя, прайшоў пад уплывам царквы: тут яна была фактычна паглынутая тэалогіяй. Але і гэты час даў шэраг бліскучых філосафаў, сярод якіх узгадаем толькі Тамаша Аквінскага, аўтара «Сумы тэалогіі», створанай дзеля сцвярджэння праўдзівасці хрысціянскай рэлігіі праз розум, а не пачуццё. Трэці перыяд — пачынаючы ад XVII стагоддзя і да нашых часаў — знаходзіцца пад уплывам навукі. Сучасная філасофія пачынаецца ад Рэнэ Дэкарта, які лічыў бясспрэчным толькі існаванне сябе самога і сваіх уласных думак: «Cogito ergo sum» («мыслю, значыць існую»). Менавіта ён заснаваў рацыяналізм як універсальны метада пазнання рэчаіснасці, які грунтуецца на розуме.

Дваццатае стагоддзе занятае тым, што вуснамі сваіх філосафаў увесць час імкнення пераадолець, радыкальным чынам раскрытыкаваць гэтую светапоглядную арыентацыю Р.Дэкарта. Гэта звязана найперш з «дзівацтвамі» сучаснае навукі, а з іншага

У Беларускім культурна-адукацыйным цэнтры пад агульнай рэдакцыяй доктара філасофскіх навук Уладзіміра Конана і кандыдата філасофскіх навук Рыгора Грудніцкага падрыхтавана да друку «Хрэстаматыя па філасофіі». Укладальнікі: Анатоль Сідарэвіч і Лявон Баршчэўскі.

Змест хрэстаматыі склалі тэксты (пераважна фрагменты артыкулаў ды кніг) больш як пяцідзесяці мысляроў, пачынаючы з Платона і Арыстотэля і заканчваючы сучаснымі беларускімі філосафамі Уладзімірам Конанам і Вячаславам Сіёпіным. Тэксты з розных моваў перакладалі Рыгор Грудніцкі, Ян Пятроўскі, Уладзімір Колас, Лявон Баршчэўскі, Галіна Булыка, Алёна Сцяпанавіч, Валянцін Акудовіч.

На пытанне «ЗНО», скількі ўзнікла ідэя хрэстаматыі, Анатоль Сідарэвіч адказаў:

— З практычных патрэбаў. Ліцэй, які працуе пры Цэнтры, павінен уключаць пэўныя «ліцэйскія» дысцыпліны. Дзеці вывучаюць асновы рэлігіязнаўства, правазнаўства, паліталогіі, логіку і ўводзіны ў псіхалогію. Натуральна, што гэты цыкл павінны завершваць ўводзіны ў філасофію.

Вядома, такога падручніка няма. Да таго ж падручнік — рэч небяспечная. Са свайго студэнцкага вопыту ведаю, што студэнт, не чытаючы філасофскіх твораў, катэгарычна мяркуе аб поглядах філосафа на падставе знаёмства з падручнікам. Таму найлепшы спосаб навучання — гутарка па прачытаных тэкстах філосафаў. Асноўная задача нашых «Уводзін у філасофію» —

боку — з абмежаванасцю колішніх формаў «класічнага рацыяналізму». Менавіта дваццатае стагоддзе выявіла прысутнасць такога кола праблем, спектр якога практычна невычарпальны. Адна з гэтых праблем — праблема чалавека. Яе разгляд непазбежна закранае праблемы быцця, космасу, прыроды, жыцця і г.д. Напачатку Артур Шапенгаўэр, а пасля Фрыдрых Ніцшэ з дапамогай чыста філасофскай абстракцыі фармулююць думку пра тое, што чалавек напэўна выпядае з шэрагу стварэнняў прыроды. Ён

Філасафы абмяркоўваюць сёння не толькі праблему бялагічнай непаўнаважнасці чалавека, але і яго псіхалагічнай надламнасці. Занепакоена асэнсоўваецца ўся чалавечая суб'ектыўнасць, уласцівы чалавеку свет волі, пачуцця, думкі... Ці не спараджае розум вар'яцтва? Ці не ў інтэлекце прычына дэфармацыі свядомасці? Ці не закладзены ў чалавеку пэўны невынішчальны разбуральны імпульс? Крытычнае стаўленне выклікае і гістарычны досвед чалавецтва ў XX стагоддзі. Людзі пакутліва перажываюць

пазнаёмчы з філасофскімі катэгорыямі і праблематыкай філасофіі праз яе гісторыю — ад Платона да Сіёпіна.

Як былі студэнт аддзялення філасофіі, магу засведчыць, што сур'ёзных моўных пытанняў пры перакладзе не бывае. Іх прыдумалі людзі з пэўным выхаваннем. Для вучняў Івана Мікалаевіча Лушчыцкага (Мікалая Крукоўскага, Уладзіміра Конана, Вячаслава Шалькевіча і ўжо, на жаль, нябожчыкаў Альберта Бірылы ды Міхася Іоскі) праблем тут не было. Замест таго, каб тэарэтызаваць і выдумляць праблемы там, дзе іх няма, лепш узяцца за канкрэтную працу... Мы са спадаром Баршчэўскім знайшлі тэксты і людзей, якія ведаюць мовы і пазбаўленыя комплексу непаўнаценнасці. Упэўнены, што гэтай хрэстаматыяй будучы карыстацца студэнты ВУНУ, якія прыходзяць яны да нас у ліцэй слухаць курс лекцый па логіцы.

Дарэчы, ніякіх моўных праблем з тэрміналогіяй логікі ў нас таксама не ўзнікала, як і з тэрміналогіяй рэлігіязнаўства ці паліталогіі.

Моўныя праблемы выдумляюць людзі, якія хацелі б трымаць нас у глухім катуху цывілізацыі.

Падборка тэкстаў, што прапануе «ЗНО», у нейкім сэнсе дае ўяўленне пра хрэстаматыю, якая, спадзяёмся, неўзабаве пакладзецца на пачатак вывучэння філасофскіх дысцыплін у беларускіх гімназіях ды ліцэях.

ХРЭСТАМАТЫЯ ПА ФІЛАСОФІІ

адметны сваёй эксцэнтрычнасцю і зусім не робіць уражання вяршыні тварэння.

Наступ на розум працягваў Зігмунд Фройд (Фрэйд), які выказаў меркаванне, што ў чалавеку існуе не толькі «ўсведамленне розуму» — «его», але і «несвядомае» «ідэ», і «над» — «звышсвядомае» — «super ego».

Сучасная навука наблізілася да раскрыцця найважнейшых таямніц прыроды і, разам з тым, выявіла новую бездань неспасцігальнага. Часам выказваецца меркаванне, што навука вядзе чалавецтва непраўдзівай дарогай. Уяўленні пра чалавека разумнага аспрэчваюцца. Адзін з самых аўтарытэтных філосафаў XX стагоддзя Марцін Гайдэгера невыпадкова адзначаў, што навука наўрад ці здолее раскрыць таямніцы чалавечага быцця, калі ўжо яна не здолела зразумець межы і сэнс свайго ўласнага развіцця. Навука страціла пафас пошуку першапачатковае цэласнасці, універсальнасці быцця. Духоўныя падмуркі навукі разбураліся. Яна шмат у чым згубіла метафізічнае, філасофскае, маральнае вымярэнне. Таму ўзнікае недавер да сучаснага навуковага спасціжэння свету і чалавека, да тых перспектыв, якія яно стварае.

Катастрафічнае разбурэнне прыроднага асяроддзя, збядненне краявіду, нечаканае пашырэнне эпідэміі, што пагражае Зямлі спусташэннем, — усё гэта ставіць чалавека ў сітуацыю гранічна крытычную, калі ўзнікае адчуванне татальнае безабароннасці чалавечых жыццяў, мажлівае пагібель ўсяго чалавецтва.

працэс адчужэння ад улады, уласнасці, навакольнага свету. Сацыяльная практыка паказвае, што тым мэты, якія яны ставяць сабе, даюць нярэдка супрацьлеглыя вынікі. Створаныя імі арганізацыі, сацыяльныя і іншыя інстытуты выяўляюць сваю парадасальную варожасць чалавеку. У гісторыі раз за разам паўстае пагроза таталітарызму, узнікае імкненне кіраваць усімі бакамі чалавечага жыцця.

Агульная культурная сітуацыя, якую выяўляе сучасная філасофія, можа быць выказаная словамі М.Гайдэгера: рэч не ў тым, каб вырашыць, «што рабіць», а ў тым, «як пачаць думаць». Гаворка ідзе найперш пра неабходнасць змены тыпу рацыянальнасці, пошук такога спосабу разважання пра чалавека і свет, які б не прычыніў ім шкоды, не пакінуў бы па-за ўвагай іх простую цэласнасць.

Свет прынцыпова адкрыты, няскончаны, універсум сувязяў няпоўны; менавіта дзякуючы апошняму і магчымае свядомасць, якая сёння ўяўляецца як няпоўныя веды. Адсюль і адпаведны ўяўленні пра чалавека. «Чалавек», — піша сучасны грузінскі філосаф Мераб Мамардашвілі, — не створаны прыродай і эвалюцыяй. Чалавек ствараецца. Ствараецца зноў і зноў без супыну. Ствараецца ў гісторыі, з удзелам яго самога, яго індывідуальных намаганняў. Чалавек — гэта таксама істота, узнікненне якой няспынна ўзнаўляецца. З кожным індывідам і ў кожным індывідзе».

Такім чынам, сучасная філасофія і культура грунтуюцца на тэзі, што па-

Па-першае, яна грунтуецца на прынцыпах суадноснасці: не чалавек і свет («аб'ект» і «суб'ект»), а чалавек у свеце або свет у чалавеку. Па-другое, яна мае на ўвазе прынцыповую адмову ад пабудовы адзінай універсальнай харціны свету, пераход на пазіцыі сістэмнага сітуацыйнага мыслення. Яе сутнасць — адмова ад пазіцыі абсалютнага суб'екта. У мысленні будзе сітуацыя, якая фіксуе не толькі аб'ект, цікавы чалавеку, але і пазіцыю суб'екта як кропку неабсалютнага назіральніка. Сітуацыя фіксуе таксама спосаб іх дачынення, спосаб іх «гульнявага» даласавання.

Гэты акт немагчымы без адмысловага аналізу ўнутранае логікі канкрэтных гісторыка-культурных цэласнасцяў («аўтаномных дыскурсіўных фармацый», паводле сучаснага французскага філосафа Мішэля Фуко), у якіх чалавек выяўляе сябе. Аднак што б чалавек пра сябе ні думаў, што ён ні зразумее, што ён ні адкрыў, ні вынайшаў, чым бы ні быў захоплены, прастора, у якой ён так ці інакш паводзіць сябе ў сваёй гісторыі, сфармаваная не ім. Гэтым чынам, ідэі, веды і інш. «цэласнасці культуры», праз якія мы выяўляем сябе ў якасці суб'ектаў і аб'ектаў ведаў, — гэта ў той самы час тая ўмовы, праз якія суб'екты ўпершыню ствараюцца: адначасна ў якасці прадуктаў і ў якасці агентаў культуры.

Тая ж дзейнасць, якой можна навуачыцца з дапамогай філасофіі, ёсць дзейнасць рацыяналізацыі. У яе падмурку — асабістае намаганне чалавека ўпарадкаваць, надаць пэўную форму розным тыпам сваёй духоўнай дзейнасці — у тым ліку і не толькі навуковай. Гэтая асабліва «арганізаванасць», «лагічнасць», якая можа паўставаць перад намі ў выглядзе ідэі, навуковага паняцця, мастацкага вобраза і г.д., супрацьстаіць ужо бесструктурнасці, неўпарадкаванасці, прынцыповай «невяжучасці» хаосу свету і чалавека. Іначай чалавеку наханавава жыць у свеце беспарадку і абсурду, у свеце ірацыянальнасці...

Наша беларуская культурная і філасофская традыцыя дапамагае нам шукаць сябе ў духоўным досведзе чалавецтва, які не паддаецца ўпарадкаванню і спасціжэнню розумам і таму можа быць аднесены да ірацыянальнага. Заклікі Сулімы (Уладзіміра Самойлы) пра неабходнасць асабістых намаганняў кожнага дзеля фармавання беларускай нацыі, а таксама ідэі Ігната Абдзіраловіча (Канчэўскага) пра неабходнасць пошуку «ліччай формы» ў беларускай культуры чакаюць свайго лагічнага працягу ў наш асаблівы час.

Міхась ГУСАКОЎСКІ,
кандыдат філасофскіх навук.

ТАМАШ АКВІНСКІ (1226 — 1274)

Філасаф вызначае, што першая філасофія ёсць веданне ісціны — і не якой-небудзь, а тае ісціны, якая з'яўляецца крыніцай усякае ісціны і якая адносіцца да першага пачатку быцця для ўсіх рэчаў: адкуль вынікае, што гэтая ісціна ёсць пачатак усялякае ісціны, бо парадак рэчаў у ісціне гэты самы, як і ў быцці...


Ёсць нейкія ісціны пра Бога, якія перавышаюць усякую здольнасць чалавечае развагі, як, напрыклад, пра тое, што Бог трохісны і адзіны. Аднак ёсць нейкія ісціны, якіх можа дасягнуць і натуральная развага, як, напрыклад, пра тое, што Бог ёсць, што Бог адзіны і да т.п.: гэтыя ісціны пра Бога навожна даказалі і філасафы, якіх вяло святло натуральнае развагі...

Каб пазнаць тое, што развага здольная даведацца пра Бога, неабходна шмат што ведаць загодзя, бо разгляд амаль усяе філасофіі скіляе да пазнання Бога; з гэтае прычыны з частак філасофіі метафізіка, якая тлумачыць Боскае, павінна вывучацца ў апошнюю чаргу. Такім чынам, даследавання згаданае Боскае ісціны можна дасягнуць толькі праз цяжкую працу і высілкі, і мала хто хоча ўзяць на сябе гэты цяжар з-за любові да ведаў, натуральную схільнасць да якіх Бог, аднак, укладвае ў розум людзей (...). Таму Боская міласэрнасць выказала выратавальную прадбачлівасць, прадпісавшы браць на веру і тое, што здольная даследаваць развага, каб такім чынам усе лёгка маглі быць далучанымі да пазнання Бога без сумнення і памылкі.

Тамаш Аквінскі. Сума супраць паганцаў. Thomas Aquinas. Summa contra gentiles seu de veritate catholicae fidei. Taurini, 1925. P. 1 — 4.

Рэнэ ДЭКАРТ (1596 — 1650)

Перш-наперш я хацеў бы высветліць, што такое філасофія, пачаўшы з найбольш звычайнага, з таго, напрыклад, што слова «філасофія» азначае заняткі мудрасцю і што пад мудрасцю маецца на ўвазе не толькі



разважлівасць у справах, але таксама і дасканалае веданне ўсяго таго, што можа спазнаць чалавек: гэта і веды, якія даюць накірунак самому жыццю, спрыяюць захаванню здароўя і адкрыццям ва ўсіх навуках. А каб філасофія стала такою, яна з неабходнасцю павінна быць выведзеная з першых прычын так, каб той, хто імкнецца авалодаць ёю (што, уласна, і азначае філасофстваваць), і пачынаў з даследавання гэтых першых прычын, якія называюць пачаткамі. Для гэтых пачаткаў існуюць два патрабаванні. Па-першае, яны мусяць быць такімі выразнымі і самі па сабе відавочнымі, каб пры ўважлівым разглядае чалавечы розум не мог сумнявацца ў іх сапраўднасці; па-другое, пазнанне ўсяго астатняга павінна залежаць ад іх так, што хоць пачаткі і маглі б быць пазнанымі без ведання пачаткаў. Пры гэтым неабходна зразумець, што тут пазнанне рэчаў з пачаткаў, ад якіх яны залежаць, выводзіцца такім чынам, што ва ўсім шэрагу высноў няма нічога, што не было б выразна і цалкам зразумелым. Па-сапраўднаму цалкам мудрасцю валодае

адно толькі Бог, бо ён дасканала ведае ўсё. Але і людзей можна назваць больш ці менш мудрымі ў адпаведнасці з тым, як шмат ці як мала яны ведаюць ісцін пра найбольш значныя рэчы. З гэтым, я мяркую, будучы згодны ўсе дасведчанія людзі.

Пасля я прапанаваў бы абмеркаваць карыснасць гэтай філасофіі і разам з тым даказаць бы значнасць пераканання, што філасофія (калі ўжо яна распаўсюджваецца на ўсё дасупнае пазнанню чалавека) адна толькі адрознівае нас ад дзікуноў ды варвараў і што грамадзянскі і адукацыйны ўзровень кожнага народа тым вышэйшы, чым лепш у гэтым народзе філасофствуюць; таму няма большага добра для дзяржавы, як мець сапраўдных філасафаў. Апроч таго, кожнаму чалавеку важна не толькі быць блізка да тых, хто адданы душою гэтай навуцы, але папраўдзе прысвячаць ёй самага сябе, падобна да таго, як падчас хадзьбы карыстацца ўласнымі вачыма і праз іх атрымліваць асалоду ад фарбаў і колераў, чым заплюшчыць вочы ды ісці за павадыром. Аднак і гэта ўсё-такі лепш, чым, заплюшчыўшы вочы, адмаўляцца ад усялякага старонняга кіраўніцтва. Сапраўды, хто праводзіць жыццё без вывучэння філасофіі, той шчыльна заплюшчыў вочы і не турбуецца іх распусціць; тым часам задавальненне, якое мы атрымліваем ад сузірання рэчаў, немагчыма нават параўнаць з задавальненнем, якое нам дае пазнанне таго, што мы знаходзім дзякуючы філасофіі. Да таго ж нашым звычаем і ладу жыцця гэтая навука неабходная больш, чым карыстанне вачыма для вызначэння накірунку нашай хадзьбы. Неразумныя жывёлы, якія мусяць клапаціцца толькі пра сваё цела, насыпінна толькі і занятыя пошукамі ежы для яго: чалавек жа, галоўнай часткаю якога з'яўляецца розум, перш-наперш павінен дбаць пра сваю сапраўдную ежу — мудрасць. Я цвёрда перакананы, што шмат хто абавязкова зробіць бы гэта, калі б толькі спадзяваўся на поспех у гэтым і ведаў, як гэта здзейсніць. Ніводзім, нават самы апошні чалавек не бывае прыкуты да аб'ектаў пачуццяў так, каб калі-небудзь не павярнуцца ад іх да чагосьці лепшага, калі б ён часта і не ведаў, як выглядае гэтае лепшае. Тыя, да каго больш прыхільны лёс, у каго зашмат здароўя, пашаны ды багацця, не больш, чым іншыя, незалежныя ад такога жадання; я нават упэўнены, што яны мацней за іншых сумуюць па дабротах больш значных, чым тыя, якімі яны валодаюць. А як паказвае нават па-за святлом веры адзін прыродны розум, такое вышэйшае дабро ёсць ні што іншае, як пазнанне ісціны з яе першапрычын, гэта і ёсць мудрасць. Заняткі мудрасцю — гэта і ёсць філасофія. Паколькі ўсё гэта цалкам слушна, то пераканання няцяжка ў тым, абы толькі слухна былі зробленыя ўсе высновы. Але ў сувязі з тым, што гэтак перакананню супярэчыць досвед, які паказвае, што часта менш мудрыя і не гэтак правільна карыстаюцца сваёй развагай тыя людзі, для якіх філасофія — найпершы занятак, чым тыя, хто ніколі сябе гэтакму занятку не прысвячаў, я хацеў бы тут коротка выказаць, з чаго складаюцца тыя навукі, якімі мы цяпер валодаем, і якога ўзроўню мудрасці гэтыя навукі дасягаюць. Першы ўзровень уключае ў сябе толькі тыя паняцці, якія дзякуючы ўласнаму святлу гэтак выразныя, што могуць быць набытыя і без розуму. Другі ўзровень ахоплівае ўсё, што дае нам досвед пачуццяў. Трэці — тое, чаму вучаць зносіны з іншымі людзьмі. Да гэтага можна далучыць, на чацвёртым месцы, чытанне кніг, але не ўсіх, пераважна тых, што напісаныя людзьмі, здольнымі даць нам добрыя паўчання: гэта як бы спосаб зносін з творцамі іх. Уся мудрасць, якую звычайна валодаюць, набытая, на мой погляд, праз чатыры гэтыя спосабы. Я не ўключаю сюды Боскага адкрыцця, бо яно не паступова, а за раз узнікае нас да беспамылковае веры. Аднак ва ўсе часы бывалі вылікія людзі, якія спрабавалі далучыць пятую ступень мудрасці, значна больш узвышаную і слух-

ную, чым чатыры папярэднія: відаць, яны рабілі гэта выключна так, што знаходзілі першыя прычыны і праўдзівыя пачаткі, з якіх выводзілі тлумачэнне ўсяго дасупнага пазнання. І тыя, хто клапаціўся пра гэта, пераважна атрымлівалі імя філасафаў. Аднак, наколькі я ведаю, нікому не ўдалося шчасліва вырашыць гэтую задачу...

Дэкарт Р. Пачаткі філасофіі. Descartes R. Oeuvres. T.VIII. Paris, 1912. P. 21 — 35.

Эдмунд ГУСЭРЛЬ (1859 — 1938)

Ад сваіх першых пачаткаў філасофія прэтэндавала на тое, каб быць дакладнай навукай, прычым навукай, якая б задавальняла найвышэйшыя тэарэтычныя патрэбы, а з рэлігійна-этычнага пункту погляду рабіла б магчымым жыццё, якое рэгулявалася б выключна рацыянальнымі нормамі. Гэтыя прэтэнзіі яна выказвала то больш, то менш энергічна, але ніколі цалкам ад іх не адмаўлялася. Не выражлася яна іх нават у часы, калі зацікаўленасць чыстай тэорыяй і здольнасці да яе, здавалася, занепадалі альбо рэлігійныя сілы абмяжоўвалі свабоду тэарэтычных даследаў.

Гэтых прэтэнзій да дакладнай навука-васці філасофія ні ў адну эпоху свайго развіцця не магла задаволіць. Таксама і ў апошнюю эпоху, якая пры ўсёй яе размаітасці і супярэчнасці доўжыцца ў досыць паслядоўным працэсе свайго развіцця ад эпохі рэнесансу да цяперашняга часу. Што праўда дамінуючая рыса сучаснай філасофіі палітае якраз на тым, што замест таго, каб найна падпарадкоўвацца спакусе філасофствавання, яна імкнецца хутчэй сцвердзіць сябе як дакладную навуку праз пасрэднасць крытычнай рэфлексіі, ва ўсё больш глыбінных метадалагічных даследаваннях. Але адзіным сапраўдным плёнам гэтых намаганняў было абгрунтаванне і самастойнае ўсталяванне дакладных прыродазнаўчых навукаў, а таксама новых, чыста матэматычных дысцыплін. Сама ж філасофія ў тым асаблівым сэнсе, што вызначаецца толькі цяпер, надалей не мела характару дакладнае навукі. Ужо нават сэнс гэтай адметнасці не знайшоў пэўнага навуковага апісання...

Гэтакім чынам філасофія, згодна з сваёй гістарычнай задумай, самая вышэйшая і самая дакладная навука, яна, што паказвае нязбыўнае памкненне чалавецтва да чыстага і абсалютнага пазнання (і — што цесна звязана з гэтым — да чыстага і абсалютнага вызначэння вартасцяў і жаданняў), не здолела здабыць статусу праўдзівай навукі. Гэтая, што закліканая выконваць ролю настаўніцы ў вечнай справе рэалізацыі памкненняў людзей, увогуле не здольная навучаць — навучаць аб'ектыўна рэлевантным спосабам. Кант казаў, што нельга навучыцца філасофіі, а толькі філасофстваваць. Ці ж не ёсць гэта прызнанне ненавуковасці філасофіі? Усёды, дзе мае дачыненне навука, праўдзівая навука, магчыма вучыцца і навучаць, і ўсёды ў аднолькавым сэнсе. Бо нідзе навуковае навучанне не заключаецца ў пасіўным успрыманні чужога для розуму матэрыялу, усёды яно грунтуецца на ўласнай актыўнасці, на ўнутраным раскрыцці рацыянальных высноў, зробленых творчымі развагамі, згодна з законам праўды і паслядоўнасці. Філасофіі немагчыма навучацца, бо ў ёй няма такіх аб'ектыўна зразумелых і абгрунтаваных высноў і — што ў сутнасці тое самае — бо ў ёй бракуе яшчэ дакладна вызначаных у паняццях і цалкам высветленых у сваім сэнсе проблем, метадаў і тэорыяў.

Гусэрль Э. Філасофія як дакладная навука. Husserl E. *Filozofia jako scisla nauka*. Warszawa, 1992. S. 7 — 8.

Карл ЯСПЕРС (1883 — 1969)

Як актуалізуецца для нас гісторыя філасофіі — гэта падставовая праблема кожнага, хто займаецца філасофстваваннем, праблема, якая патрабуе канкрэтнага вырашэння. Філасофія пацвярджаецца і характарызуецца тым, як яна прымае сваю гісторыю. Можна нават часам здавацца, што праўда сучаснага філасофствавання выяўляецца не гэтулькі ў стварэнні новых падставовых паняццяў..., колькі ў новым гучанні, што мы можам пачуць у старых думках.

Чыста тэарэтычнага разгляду гісторыі філасофіі недасткова. З таго, што філасофстваванне ёсць практыка, вынікае для таго, хто займаецца гісторыяй філасофіі, пэўнае патрабаванне: тэарэтычнае стаўленне да філасофіі павінна набываць рэчаіснае аблічча праз жывое засваенне яе зместу з тэкстаў. Індывідуальныя веды пра ідэі пераходзяць да такога засваення...

Таму заўсёды патрэбна імкнуцца спасцігаць думкі каля іх крыніц. Думкі гэтыя ёсць рэальнасць побыту чалавека, які ўсвядоміў у іх свой побыт і зразумеў самога сябе. Засваенне гісторыі філасофіі вымагае, відавочна, ведання паняццяў, але яго сэнс палітае на тым, каб удзельнічаць у жывой, узніслай практыцы таго мінулага мыслення. Тое, якой глыбіні я дасягну, засвойваючы гэтыя гістарычныя крыніцы, вырашаць лёс самой маёй існасці. Знешнія праявы не ўяўляюць тут сабою нейкага ўлоўнага крытэрыю. Аўтэнтчнае мысленне жыве ў гісторыі, як таямніца, якая, аднак, можа раскрыцца кожнай разумнай істотце...

Гісторыяй філасофіі — у адрозненне ад гісторыі навук — немагчыма займацца пры дапамозе аднаго толькі інтэлекту. Тое, што ў нас слухае і што выходзіць з гісторыі нам насустрач, ёсць праўдзівасць чалавечай існасці, што раскрываецца ў мысленні.

Філасофская гісторыя філасофіі мае наступныя асаблівасці:

1. Аўтэнтчны сэнс гісторыі стварае тое, што ёсць выявае, адзінае, непатаўторнае. Гэта выявае філасафаў і выявае творы даюць нам крытэрыі выбару таго, што ёсць істотнае. Уся праца над гісторыяй філасофіі служыць у рэшце рэшт іх дакладнаму разуменню...

2. Разуменне думак вымагае грунтоўнага вывучэння тэкстаў. Да філасофіі можна наблізіцца толькі праз разуменне, якое імкнецца спасцігнуць кожную дэталю...


3. Разуменне філасофіі вымагае ўспрыняцця яе ў перспектыве ўсеагульнай гісторыі. Гісторыя філасофіі як усеагульная гісторыя філасофіі павінна зрабіцца адным вялікім цэлым...

4. Нябачнае панаванне духу філасафаў. Філасофствуючы, мы жывём як бы ў пэўнай схаванай ад іншых, неаб'ектыўнай супольнасці: прыняцце ў яе ёсць патаемнае жаданне кожнага, хто займаецца філасофстваваннем. Філасофія не мае ніякага інстытуцыянальнага ўвасаблення, не канкуруе з цэрквамі, дзяржавамі і рэальнымі супольнасцямі свету. Любая аб'ектывізацыя, стварэнне школ і сектаў для яе згубныя...


5. Перспектыва ўсеагульнай гісторыі ёсць варунак найбольш рашучага ўсведамлення ўласнай эпохі. Толькі на падставе досведу чалавецтва цалкам зразумелым робіцца тое, што мы можам выпрабаваць цяпер, а таксама тое, чаго мы ўжо сёння не можам перажыць і спазнаць, і тое, што менавіта сёння мы можам перажыць і спазнаць першы раз.

Ясперс К. Пра маю філасофію. Jaspers K. *Rechenschaft und Ausblick. Reden und Aufsätze*. München, 1951. S. 4 — 6.

Перакладзі: Лявон БАШЧЭЎСКІ,
Рыгор ГРУДНІЦКІ,
Уладзімір КОЛАС.



У гэтым
нумары «ЗНО» -
афорты
Юрыя Якавенкі
(г. Гродна)
«Адам і Ева»,
«Адам».



Рада «ЗНО»: Валянцін Акудовіч (адказны за выпуск), Алесь Разанаў, Ігар Бабкоў, Юрась Барысевіч